

छत्रपती संभाजीनगर महानगरपालिकेत माध्यमिक
मुख्याध्यापक व माध्यमिक सहशिक्षक या पदांच्या
सेवाप्रवेश नियमांना मंजूरी देणेबाबत.

महाराष्ट्र शासन

नगर विकास विभाग

शासन निर्णय क्रमांक:- छसंम-२०२४/प्र.क्र.१०४/नवि-२४

मादाम कामा मार्ग, हुतात्मा राजगुरु चौक,

४ था मजला, मंत्रालय, मुंबई-४०० ०३२.

दिनांक:- ३० जुलै २०२५.

संदर्भ:-

- १) शासन निर्णय, नगर विकास विभाग क्र.औमपा-२०१५/प्र.क्र.२१० (भाग-१) /नवि-२४,
दि.१५.२.२०२१
- २) शासन निर्णय, नगर विकास विभाग क्र.औमपा-२०१५/प्र.क्र.२१० (भाग-२) /नवि-२४,
दि.२६.८.२०२१
- ३) छत्रपती संभाजीनगर महानगरपालिकेच्या सर्वसाधारण सभा क्र.१५४२, दि.२०.०८.२०२४
- ४) आयुक्त, छत्रपती संभाजीनगर मनपा यांचे पत्र क्र. मनपा/शिक्षण/१११४/२०२४,
दि.१९.९.२०२४

प्रस्तावना:-

छत्रपती संभाजीनगर महानगरपालिकेतील ही "क" वर्गीय महानगरपालिका असून, सद्यस्थितीत महानगरपालिकेची लोकसंख्या १२ लाखांपेक्षा अधिक आहे. तसेच औरंगाबाद महानगरपालिकेचे क्षेत्रफळ १७५ चौ.कि.मी. व महानगरपालिकेतील प्रभागांची संख्या ११५ इतकी आहे.

२. संदर्भ क्र.१ येथील शासन निर्णयान्वये छत्रपती संभाजीनगर महानगरपालिकेच्या एकूण ५७१६ पदांच्या आकृतीबंधास शासन मान्यता देण्यात आली आहे.

३. संदर्भ क्र.३ येथील शासन निर्णयान्वये छत्रपती संभाजीनगर महानगरपालिकेतील अधिकारी व कर्मचारी यांचेकरिता मंजूर करण्यात आलेल्या एकूण ५७१६ पदांच्या आकृतीबंधाच्या अनुषंगाने औरंगाबाद महानगरपालिका सेवा (सेवा प्रवेश व सेवांचे वर्गीकरण) नियम, २०२१ ला शासन मान्यता देण्यात आली आहे.

४. छत्रपती संभाजीनगर महानगरपालिकेमध्ये माध्यमिक मुख्याध्यापक व माध्यमिक सहशिक्षक (मराठी/उर्दू) या पदांचे प्रस्तावित सेवा प्रवेश नियमास मंजूरी देणे व या बाबीस शासनाची मान्यता घेण्यासाठीच्या प्रस्तावास छत्रपती संभाजीनगर महानगरपालिकेच्या सर्वसाधारण सभा क्र.१५४२ , दि.२०.०८.२०२४ अन्वये मंजूरी देण्यात आली. त्यानुसार आयुक्त, छत्रपती संभाजीनगर महानगरपालिका यांनी संदर्भ क्र.४ येथील पत्रान्वये छत्रपती संभाजीनगर महानगरपालिकेमध्ये माध्यमिक सहशिक्षक व माध्यमिक मुख्याध्यापक या पदांचे सेवा प्रवेश नियमांना मंजूरी देणेबाबतचा प्रस्ताव संदर्भ क्र.४ येथील पत्रान्वये शासनास सादर केला आहे.

त्यानुसार माध्यमिक मुख्याध्यापक व माध्यमिक सहशिक्षक (मराठी/उर्दू) या पदांच्या सेवाप्रवेश नियमांना महाराष्ट्र महानगरपालिका अधिनियमातील कलम-४५४, ४५५, ४५६, ४५७ (३) व ४६५ अन्वये शासन मान्यता देण्याची बाब शासनाच्या विचाराधीन होती.

शासन निर्णय :-

आयुक्त, छत्रपती संभाजीनगर महानगरपालिका यांनी संदर्भ क्र.४ येथील पत्रांन्वये सादर केलेल्या प्रस्तावाच्या अनुषंगाने माध्यमिक मुख्याध्यापक व माध्यमिक सहशिक्षक (मराठी/उर्दू) या पदांच्या शासन निर्णयासोबत जोडलेल्या प्रपत्र- "अ" मधील सेवाप्रवेश नियमांना मंजूरी देण्यात येत आहे.

२. सदर नियमांस "छत्रपती संभाजीनगर महानगरपालिका सेवा (सेवा प्रवेश व सेवांचे वर्गीकरण) सुधारणा नियम, २०२५" असे संबोधण्यात यावे.
३. सदर नियम शासन राजपत्रात प्रसिद्ध झाल्याच्या दिनांकापासून अमलात येतील.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२५०७३०१५०१४१९०२५ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(जयंत वाणी)

अवर सचिव, महाराष्ट्र शासन

प्रति,

१. मा. उप मुख्यमंत्री महोदय यांचे प्रधान सचिव, मंत्रालय, मुंबई.
२. प्रधान सचिव (नवि-२) यांचे स्वीय सहायक, मंत्रालय, मुंबई.
३. आयुक्त, छत्रपती संभाजीनगर महानगरपालिका, जि. छत्रपती संभाजीनगर
७. उप सचिव (नवि-२४), नगर विकास विभाग, मंत्रालय, मुंबई.
८. निवडनस्ती (नवि-२४)

शासन निर्णय क्र.छसंम-२०२४/प्र.क्र.१०४/नवि-२४, दि. ३० जुलै २०२५ सोबतचे

प्रपत्र “अ”

अ.क्र.	पदनाम व श्रेणी	नेमणुकीची पद्धत व टक्केवारी (नामनिर्देशन/पदोन्नती/प्रतियुक्ती)	नेमणुकीच्या पद्धती व नेमणुकीकरिता शैक्षणिक अर्हता
१.	माध्यमिक मुख्याध्यापक	पदोन्नती १०० टक्के	छत्रपती संभाजीनगर महानगरपालिकेच्या आस्थापनेवरील नियमित माध्यमिक सहशिक्षक या पदावर किमान ३ वर्षांची सेवा पूर्ण झालेल्या कर्मचाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.
२.	माध्यमिक सहशिक्षक	नामनिर्देशन/सरळसेवा १०० टक्के	१. संविधानिक मान्यता प्राप्त विद्यापीठाची सदर पदासाठी संबंधित विषयातील पदवी. २. संबंधित विषयाच्या अध्यापन पद्धतीसह शिक्षणशास्त्र पदवी (B.Ed.). ३. मराठी भाषेचे ज्ञान आवश्यक.